



ERITREAN REVOLUTIONARY DEMOCRATIC FRONT

ነባሪ ሰዓምን ዘተኣማምን ምዕባሰን፡ ካብ ነጻ ምንቅስቓስ ፖ/ሰባዬታትን ወሳኝነት ህዝብታትን ወዳኢ ዘደሕሱብ 'ዩ!!

ፋሽስታዊ ስርዓት ኢሳይያስ/ህግደፍን ዝተፈላለዩ ናይ ዜና ትካላቱን፡ ኤርትራ ናይ ሰላም ደሴት ከምዝኾነት ከእምኑ ክንደይ ዘይሃውተቱ፡ ሕሉፍ ሓሊፉ፡ ኤርትራ ካብ ኩለን ጎረቤታት ሃገራት፡ ብሰላምን ምርግጋእን ዝተፈለዩት፡ ናይ ቶኽሲ ድምጺ ዘይሰማዓላ፣ መራሕ ሃገር ብዘይ ዋርድዶ ኣብ ጎደናታት ሸናፊ እናበለ ክዛወር ዘይስከፈላ ቅፅንቲ ሃገር እያ ብምባል ብዘይሕንከት ክሰብኩ ይስምዑ እዮም። ብርግጽ እዚ ሓሶትዚ ነቶም ብረመጽ ሓዊ እናተመበሱ ዝርከቡ ህዝብታት ኤርትራ ብሓፈሻ፡ መንእሰያትና ደማ፡ ብፍላይ ንምእማኖም ተባሂሉ ከምዘይኮነ፡ ዘይክወል ሓቂ እዩ። ሃገር ከም ዑንቂ ጸቢባቶ፣ ዝረገጸ መሬት ከይትሕበወሉ ምትእምማን ስኢኑ፡ ብራዕድን ሽብርን እናተሓቐነ ዝነበረላ ዘሎ ሃገር፡ "ኤርትራ ናይ ሰላም ደሴት እያ" ዝብል ጽውጽዋይ እንክሰምዕ ዘደንገጹዎ ኣይኮነን።

ንፋሽስታዊ ስርዓት ህግደፍ እተፍርሖን፡ ብማዕዶ ዝፍንፍን ደማ፡ እዛ ነጻ ምንቅስቓስ ናይ ሰልፍታት እትብል መትከላዊት ጭርሖ እያ። እዚአኻም፡ ባዕሉ ርእሱ-ፋሽስት ኢሳይያስ፡ ኣብ ጽባሕ ሓርነት፡ ሰኔ 20-1991 መዓልቲ ሰማእታት፡ "ድሕሪ ሕጂ ናይ ውድባት ሓሽወዩ ኣይፍቀድን እዩ...." ብምባል ዝኾነና ብምኳኑ፡ "ኣብ ኤርትራ ናይ ሰልፍታት ብዘሕነትን ነጻ ምንቅስቓስን ፍቕድ እዩ" ኢሉ ከደናግር ፈጸሙ ዘይሓስቦ እዩ። ብርግጽ፡ ብውሽጢ ውሽጢ፡ ነቶም "ሃገራውያን" ዝብሎም፡ ብሰልፊ ተወዲቦም ክንቀሳቐሱ ምፍቃድና ኣይተርፍን እናበሉ፡ እናንባሃቹ ክጽብዩ ዝገብሮም፡ ካብ ህግደፍ ብመሰረቱ ዘይፍለ ባህርያት ዘለዎም ጸገንቲ ፖሎቲካኛታት ምህላዎም ስወር ኣይኮነን።

ናብ ቀንዲ ቁምነገር ኣርእስትና ክንምለስ፤ ኣብ ሓደ ሃገር ዘተኣማምን ሰላም ዝሰፍን፡ ብመሰረቱ ኣብ ዘተኣማምን ቁጠባዊ ምዕባል ምስ ዝሰረት እዩ። ብርግጽ ምዕባል ክበሃል እንክሎ፡ ዘበናዊ ኢንዱስትሪታት፣ ምዕባል ሕርሻዊ መሳርሒታት፣ ዘበናዊ ህንጻታትን ትሕተ ቅርጽን ምዕባል ሳይንስን ተክኖሎጂን ምስፍሕፍሕ ጥራሕ ማለት ኣይኮነን። ምስዚ ጎድኒ-ንጎድኒ ናይ ህዝብታት ናይ ስራሕ ዕድል እናሰፍሖ፡ ናይ መነብሮ ውሕስነት ብቐጻልነት እናተረጋገጸ ክኸይድ ይህልዎ። ህዝብታት ካብ ዘዩቓርጽ ቁጠባዊ ምዕባል፡ ዘተኣማምን ምዕራይ ተጠቓምነት ከውሕሱ ግድን የድሊ፤ ነዚ ሓለዋን ዋሕስን ዝኸውን ደማ፡ ንክውንነት እታ ሃገርን ህዝብታታን ዘንጸባርቕ፡ ኣብ ክለ ቅነዕ ሃገራዊ ቅዋም፡ ብወሳኝነት ህዝቢ ዝምረጽን ብብእዋኑ ቁጽጽርን ምትሕሰሳብን ዝግበረሉ ህዝባዊ ዲሞክራሲያዊ ፖሎቲካዊ ስልጣን ክትከል ይህልዎ። ኣብ ዘዩቓርጽን ቀጻልን ቁጠባዊ ምዕባል ዝተመሰረተ፡ ብህዝባዊ ዲሞክራሲያዊ መንግስቲ ጥቡቕ ሓለዋን ክንክን ዝግበረሉ፡ ናይ ህዝብታት ንጡፍ ተሳትፎን ምዕራይ ተጠቓምነትን ዘረጋግጽ ስርዓት፡ ዘተኣማምንን ቀጻልን ሰላም የውሕስ። ምክንያቱ፡ ኣብ ሃገሩ ኣብ ቀጻሊ ቁጠባዊ ምዕባል ዝተመሰረተ፡ ብህዝባዊ ዲሞክራሲያዊ ስልጣን ዝመሓደር ናይ ህዝቢ ምዕራይ ተጠቓምነት ዘረጋግጽ ስርዓት፡ ዓንዲ ማእከል ሰላምን ውሕስነትን ቀጻልነቱን ባዕሉ ህዝቢ ስለዝኾነ።

ብኣንጻሩ፡ ኣይኮነንዶ ኣብተን ገና ኣብ መስርሕ ምዕባል፡ ታተ ኣብ ምባል ዝርከባ ዘይማዕባላ ሃገራት፡ ኣብተን ኣብ ዘሎናዮ ዘበን፡ ብኢንዱስትሪያዊ ምዕባል ሰማይ ዝፃረጋ ሃገራት፡ ሰላምን ብዝተፈላለዩ ምክንያታት ክዝረግ፡ ኣብ ቅልውላውን ሕንፍሽፍሽን ክሸመማ ንዕዘበን ኣሎና። እቲ መሰረታዊ ምክንያት ደማ፡ ናይተን ሃገራት ሰማይ ዝፃረገ ቁጠባዊ ምዕባል፡ ገቢቶም ዝሓዙ ዋናታት ውልቀ-ሰባት ምኳኖም እዩ። መንግስቲ ደማ፡ ነዚኣም ዋርድዶ ኮይኑ፡ ረብሓኣም ዘውሕስን ዝከላኸልን መሳርሒ ብምኳኑ ጥራሕ እዩ። ብኣንጻሩ ኣብዝሓ ህዝቢ፡ ካብ ኣጠቓላሊ ምዕባል ሃገር፡ ውሕሶ ተጠቓምነት ኣይረክብን ጥራሕ ዘይኮነስ፡ ብብዋኑ ብሸቕለተ ኣልዕነት ኣብ ክበድ ቁጠባውን ማሕበራውን ቅልውላው እናተረገገ፡ ንሃወቱ ውሕስነት እናሰኣነ ዝኸደሉ ኩነታት ክፍጠር ንዕዘብ፤ ብሰንኪ ዘይረዊ ድልዩት ውሑዳት ብሃብቲ ዝጸገቡ ውልቀ ሰባትን መንግስታቶምን ብብእዋኑ ዝኸተሉዎም ፖሊሲታት፡ ኣብ ልዕሊ ብዙሓት ዘውርዱዎ በደልን ሕሱም ምዝመዛን ምክንያት ብምግባር፡ ውሑዳት ሰብ ጸቢብ ረብሓ፡ ንብዙሕነታዊ ክውንነት ህዝብታትን ድሑር ስምዒታትን እናተበለጸ፡ ጉጅላዊ ረብሓኣም ከምልኡ፡ ንዓለምና ብሰእነት ሰላምን ምርግጋእን ክትሕመስ ይገብሩዎ ምህላዎም ኣብ ቅድሚ ሳይንና ንርእዮ ዘሎና ዘሕዝን ክውንነት እዩ።

እዚ ሎሚ ንዓለምና፡ ኣብ ክበድ ሰግኣት ኣውዲቐዎ ዘሎ፡ ምስ ሃይማኖት ዝተኣሳሰረ ጥሩፍ ምንቅስቓስ፡ ውጽኢት ናይቲ ሃብቲ ሃገራት ኣብ ኢድ ውሑዳት እናተኣከበ፡ ብዙሓት ብብእዋኑ ኣብ ዝኸፍኦ ማሕበረ ቁጠባዊ ቅልውላው እናጠሓሉ ምምጻእም

ዘሰዓበ ሕሱም ድኸነት፣ ጥሚትን ዓጸቦን ዝወለዶ ምዃኑ፣ ዘይከሓድ ሓቂ እዩ። ኣብ ቀጻልን ዘዩቓርጽን ምዕባሉ፣ ኣብዝሓ ህዝብታት ምዕሩይ ተጠቃምነት ዘረጋግጹሉ ኩነታት እንተዘይተፈጠሩ፣ ኣብ ዓለምና ዘተኣማምን ሰላምን ምርግጋእን ክሰፍን እዩ ኢልካ ምሕሳብ የዋህነት ጥራሕ እዩ።

ነዞም ኣብ ላዕሊ ዝተጠቐሱ መሰረታዊ ሓቅታት ሙርኩስ ብምግባር፣ ኤርትራ ሃገርና፣ ከምቲ ኢሳይያስን ደቀ መዛሙርቲን ከይሰልከዩ ዝዋጥዩሉ፡ "ኤርትራ ናይ ሰላም ደሴት" ክትከውን ዘብቃዓ 'ሓሰኻ' ኣሎዎዶ ኢልና ምስ እንሓትት፣ ኣዕሚቕካ ብምፍሓር ሓቅታት ንምርካብ ዘድክም የብልናን። ብልዕልነት ኢሳይያስ እናተመርሐ ናብ ዓወት ገጹ እናተቐራረበ ዝመጸ ህግሓኤ፣ ካብ ድሮ ነጻነት ጀሚሩ ንህዝብታት ኤርትራ ዝኣተወሎም መብጻዓታት ቆጸርካ ኣይውድኡን። ኣብ ድሮ ነጻነት፣ ኢሳይያስ፣ ባዕሉ፡ "ኤርትራ ማሕበራዊ ፍትሒ ዝሰፈና፣ ቅርሺ ዝኸፈለን ሚልዮን ዝኸፈለን ብማዕረ ዝኸበረላ ማሕበራዊ ፍትሒ ዝሰፈና ሃገር ክትከውን እያ" ኢሉ ተመባጺዑ ነበረ። ኣብዚ ጥራሕ ግን ደው ኣይበሉን። ኤርትራ ብቁጠባዊ ምዕባላ ከም ሲንጋፖር፣ ብወታደራዊ ሓይሊ ድማ ከም እስራኤል ክትከውን እያ ዝብል ብትምክሖት ዝሰኸረ ዘይተማእከለ ወፈራ ተኻይዱ እዩ። እቲ ኣብ ባይታ ዘሎ ሓቂኽ እንተኢልና፣ ብዝተፈላለዩ ወገናት እናተገለጸ ከምዝመጸ፣ ቁጠባዊ ምዕባላ ኤርትራ ከም ሸንቲ ግመል ንድሕሪት እናንከራረወ ክወርድምበር፣ ነተን ኣብ ጸባሕ ሓርነት ዝተራእያ ዝተወሰና መንቆሕቋሕታታትውን ዓቂቡ ክንዓዝ ኣይክኣለን። ንውሽጣዊ ኩነታት ህግደፍ ዝፈልጡ፣ ኣብ ዝተፈላለዩ ደረጃታት ስልጣን መንግስቲ ህግደፍ ዝሰርሑ ዝነበሩ ወገናት፣ ብተደጋጋሚ ከም ዘረጋገጹዎ፣ ቁጠባ ኤርትራ ኣብ ትሕቲ ቁጽጽር ኢሳይያስን ሓጎሽ ኪሻን ዝመርሑዎን ትካላት ህግደፍ እናወደቐ መጸኡ እዩ። ብኣንጻሩ፣ ድሕሪ ነጻነት ሃገሩ ኣልሚዑ ንባዕሉ ክጥቀም፣ ካብ ፎቓዶ ስደት ናብ ዓዲ ዝኣተወ በዓል ሃብቲ ወዲ ሃገር፣ ኣብ ጉዕዞ፣ ብብልሹውን ገባትን ኣሰራርሓ ህግደፍ፣ ሳንሳን ኢሉ ብተኸ ዝተረፈን፣ ዕድል ዝረኸበ ድማ፣ ናብ ዝነበሮ ዓዲ ይኹን ናብ ጎረባብቲ ሃገራት ኣፍሪቃ ተሰዲዱ ዳግም ሂወት ክዘርእ ላዕልን ታሕትን ዝብሉሉ ኩነታት እዩ ማዕቢሉ። ቁጠባ ኤርትራ ብሰንኪ ገባቲ ፖሊሲ ኢሳይያስ/ህግደፍ፣ እናተዳቐቐ፣ ህዝቢ ኣብ ሹቕ ሕድሪ ህግደፍ፣ ናይ ኩቦን ወረቐት ሓዙ፣ ለይቲ ምድሪ ብመሰርዕ መሕደሪ እስትንፋስ ዝኾነሉ ሃላብቲ ኣቐሑ እናሸመተ፣ ሰልክም እናበለ ሂወቲ ክመርሕ ተገዲዱ ኣሎ። ኣብ ሃገሮም ቀሲኖም ምንባር ዝሰኣኑ ድማ፣ ብብመዓልቲ ብኣሸሓት፣ ውሕሰነት ዘይብሉ ስደት ክመርጹ ይግደዱ ኣሎዉ።

ናይ ሃገር መራሕ እዩ ዝብል ርእሰ ፋሽስት ኢሳይያስ፣ ርኡይ ሕጽረት፣ ቀረብ እኸሊ፣ ማይ ኣገልግሎት፣ መብራህቲ፣ ነዓዲ...ወዘተ ኣጨነቐዎ፣ መፍትሒ ከናዲ ምስ መሳርሕቲ፣ ህዝቡን ፈተውቲን ክንዲ ዝላዘቡ፣ ተሰልቢጡ፣ "ሰብ እዩ ናብ ማይ ዘለዎ ዝኸይድምበር ማይ ኣይኮነን ናብ ሰብ ዘለዎ ዝመጽእ" ክብል ብብደዐ ክምድር ተሰሚዑ እዩ። ኣቲም ሰባት፣ እቲ በዓል ጉልበትስ ይፈትኖ፣ እቲም ዝሰንከሉ፣ ዝሓመሙ፣ ብዕድመ ዝደፍኡ ወለዲኹ፣ ከመይ ገይሮም ናብ ማይ ዘለዎ ወሪዶም ንገዝኣም ይመለሱ ዝብል ሕቶ ዘቐርብ ደፋር እንተዝርከብ፣ መልሲ ርእሰ ፋሽስት ኢሳይያስ እንታይ ምኾነ? ዝህቦ መልሲ፡ "ዝወለዱዎም መናእሰይ ደቆም ይውረዱሎም" ከይከውን፣ ንሶም እሞ ከኣ፣ ከም ውልቀ ጥሪቲ፣ ጀሆ ሓዙ፣ ኣብ ዓበይቲ ሕርሻታት ህግደፍን ወታሃደራዊ መኮንናትን ከምኡውን ኣብ ጎቦታትን ድፋዓትን ዕድመ ንእስነቶም የብልዮ ምህላወ ይፈልጥ እዩ። ስለዚ ኢሳይያስ፣ ንመሰረታዊ ሕቶታት ህዝቢ ኣይኮነን ክምልሱ፣ ከሰምዕውን ሕልናኡ ዘይቅበል፣ ሃገር ብመንገዲ ቁጠባዊ ቅልውላውን ውድቀትን ቁልቁል ዝኣፋ ክትንቆት ዝፈረደ ጨካን እዩ።

እምበኣርክስ፣ ናይ ኢሳይያስ /ህግደፍ ኤርትራ፣ ኣብ ቁጠባ ሃገር ሕቶ ምዕሩይ ተጠቃምነት ኢልካ ዘረባ፣ ዘይሕሰብ ጸውጽዎይ እዩ። ህዝብታትና፣ ጨና ቁጠባዊ ምዕባላ ዓዶም ምሒር ርሒቐዎም፣ ሎሚ መዓልታዊ ሂወቶም ክዕንግሉ ዘኸእሎም መባእታዊ ቀረብ ተሓሪሙዎም፣ ኣብ ሞንጎ ሂወትን ሞትን ክሳሓት ይርከቡ። ኣብ ከምዚኣ ዝኣመሰለ ህዝብታት ብዓጸቦን ድኸነትን ዝሳቐዩሉ፣ ብርእሰ ፋሽስት ኢሳይያስ/ህግደፍ ትምራሕ ዘላ ኤርትራ፣ ሰላምን ምርግጋእን ክሰፍን ኢልካ ምሕሳብስ ይትረፍ ክሕለም ዘይክእል እዩ። ኢሳይያስ፣ ንኤርትራ ኣብ ሕፍኒ ኢዱ ጨቢጡ፣ ህዝብታትና ሕቶ ምዕሩይ ተጠቃምነት ሃብቲ ሃገር ከልዕሉስ ይትረፍ፣ መዓልታዊ ድልዮታቶም ክማላኣሎም ኣፎም ከፊቶም ከይሓቲ፣ ካብታ ዝኣለሰት ኣሃዱ ዝኾነት ስድራ ጀሚሩ፣ ብዝዘርግሑ ስለላዊ መርበብ ክቐጸጸር ብምኽኣሉ፣ ነዚ ጥሒሱ ኣብ ቅርጻት ድምጽ ዓው ኢሉ ከስምዕ ዝጀመረ ድማ፣ ብዕሱባት ናይ ድሕንነትን ጸጥታን ትካላቲ ክዕፍኖ ኣብ ዝኸእለሉ ኩነታት ብምህላው፣ ንኤርትራ ናይ ሰላምን ምርግጋእን ጸበል ክለኸያ እንተፈተነ፣ ነቲ መእስ ይፍንጀር ዘይፍለጥ፣ ተዓብሲቡ ዘሎ ቁጠባን ምረትን ህዝብታትና ክቕህሞ፣ ዓቕሚ ይኹን ብቐጻት የብሉን። "ዝተደጎለ ሓዊ ዝጠፍኦ ይመስል" ዝብል ምስላ ኣዕው፣ ኣብ ሃገርና ኤርትራ ኣብ ባይታ ዘሎ ክወን ሓቂ እዩ።

ዘተኣማምን ሰላምን ምዕባላን ክረጋገጽ እንተኾይኑ፣ ናይ ህዝብታት ወሳንነት ክሕሎን ክትግበርን ከምዘለዎ ኣብ ክትዕ ዝኣቲ ኣይኮነን። ሰላም ድማ መሰረታዊ ኣብ ምዕሩይ ተጠቃምነት ዝተሰረተ ቀጻልነት ዘለዎ ቁጠባዊ ምዕባላ ምዃኑ ርግጽ እዩ። እዚ ድማ ብህዝባዊ ዲሞክራሲያዊ መንግስቲ ዝምራሕን ዝግራሕን ክኸውን ኣሎዎ። ህንጻት ህዝባዊ ዲሞክራሲያዊ ስርዓት ድማ፣ ምስ ነጻ ምንቅስቓስ ፖሎቲካዊ ሰልፍታት ዘለዎ ምትእስሳር ዝጠበቐ እዩ። ህዝቢ ኣብ ጉዳይ ሃገሩ ብንቕሓት ክሳተፍ፣ ወሳንነቲ ክረጋገጽ፣ ናይ ዝተፈላለዩ ፖሎቲካዊ ሓይልታት ኣማራጺታት ክቐርብሉን፣ ካብ ኩሎም መምዶ፣ ንረብሕኡን ምዕባልኡን ዝጠቐሙዎ ክወስድ ሰፊሕ ዕድላት ይረክብ። ስለዚ ህላወን ሰላማዊ ውድድርን ፖሎቲካዊ ሰልፍታት፣ ኣብ ሰላምን ምዕባላን

ሓንቲ ሃገር ዘለዎ ተራ ዓብይ እዩ። በዚ መንጽር፡ ኣብ ሃገርና ኤርትራ ክንርእ፡ እንክሎና፡ እዚ መትከላዊ ጭርሖዚ ንፋሽስታዊ መንግስቲ ህግደፍ ከም መስቀል ዝረእዩ ሰይጣን እናባህረሮ ዝነብር ዘሎ እዩ። ስለዚ ህግደፍ እንኮ ሰልፋዊ ስርዓት ኣቕሙ፡ ንህዝብታትና ብፍጹም ጨካንን ፋሽስታውን ኣገዛዝኦ ኣኒቕ ሓዙዎም ክቕጽጹ መሪጹ ኣሎ። ኣመራርሓ ህግደፍ፡ ኣብ ሃገርና ቅንጣብ ትኸውን ምዕባል ከረጋግጽ ኣይከኣለን ጥራሕ ዘይኮነስ፡ ደረጃ ዓፋንን ጨፍላቕን ፖሊሲታቱ ብዝኸፍኦ መጠን፡ ሃገርና ኤርትራ ኣብ ውሽጣ ክባራዕ ዝተቐረበ ፈንጂ ኣቕሩ፡ ብሓደጋ ብርሰትን ምብትታንን ንቐልቁል ክትወርድ ትርከብ።

ስለዝኾነውን፡ ኣብ ህልውናን ቀጻልነትን ፋሽስታዊ ስርዓት ህግደፍ፡ ኣብ ሃገርና ዘተኣማምን ሰላም ይኹን ምዕባል ክረጋገጽ ፈጸሙ ዘይሕሰብዮ። ርእሰ ፋሽስት ኢሳይያስን ኮራኹሩን፡ ሓድነት ህዝብና ብሓደ ወገን፡ ብሰለላዊ ሸርሕታት ሕድሕድ ምትእምማኖም ከጥፍኡ እናሸቐሉ፡ በቲ ካልእ ወገን ድማ፡ ንዝተቐልቀለት ተቓውሞ ይኹን ዓመጽ ብዕሸላ እናቐረጹ ይኸዱ ብምህላዎም፡ ንግዝይኡ ተራእዮ ዘሎ ስቕታን ርእሲ ምድናንን፡ ንኤርትራ ከም ደሴት ሰላም ክኸሓሓዎ እንተፈተኑ፡ ኣብ ባይታ ዘዮሎ ተራ ሓሶትን ምጭብርባርን እዮ።

ዘተኣማምን ሰላምን ዘዩቋርጽ ምዕባልን፡ ድሕሪ ውድቀት ፋሽስት ህግደፍ፡ ኣብ ትሕቲ ቅዋማዊ ስርዓት ዝረጋገጽ ክቡር ህዝባውን ዲሞክራሲያውን ዕላማ ምኃን ዘይንሰሕቶ እዮ። ነዚ ቅዱስ ዕላማዚ ኣሃዱ ኢልካ ክጅመር እንተኾይኑ፡ ብቐዳምነት፡ ነዚ ቅኑዕ መንገዲዚ ሎኪቱ ሓዙ ዘሎን፡ ብዝኸፍኦ ድማ ሃገርን ህዝብን ንኸቢድ ሓደጋ ብርሰትን ምብትታንን ዘቃልዕ ዘሎ ፋሽስታዊ ስርዓት ብዝተወሃሃደ ዓቕሚ ንምእላዩ ምቅላስ፡ ንጽባሕ ንድሕራጽባሕ ዘይኮነስ፡ ናይ ሎሚ ተባራዒ ሓባራዊ ገድላዊ ዕዮና እዮ። ብቅኑዕ መትከላዊ መርህ ተገራሕናን ተመሪሕናን ክንቃለሰሉ ክንበቅዕ ይህልወና። ውድብና ሰደግኤ፡ ከም ወትሩ ብቅኑዕ መትከላዊ መርህ ተመሪሑ፡ ዓቕምታቱ ኣወሃሂዱ ክቃለስ ድሉው እዮ።

ዚናን ባህሲን ቤት-ጽሕፈት ሰደግኤ፡